

प्रभु प्रेम जो पाठ पाड़हण वारा।

सदां शाल जीअंदे साईं सोभारा॥

जहिं खे तो जानिब सिकिड़ी सेखारी।

तिनि खे युगल जी तो झांकी देखारी।

नेह जे नगर जा से पथिक प्यारा॥

दिव्य प्रेम जी जोति जग में जगाई।

सदां लाइ अविद्या ऊंदहि मिटाई।

अबल कयव उपकार अपारा॥

हिकिड़ो सनेही रघुवर सचो आ।

दानी श्रोमणि दशरथ बचो आ।

हर हर बुधायव चरित्र उदारा॥

कृपा जी झोली तवहां जी वढ़ी आ।

महबूब जी जहिं में मुहबत मदी आ।

निंदिया निवाजे कया नेही नामियारा॥

करमा जी खिचिणी ऐं सागु विदुर जो।

मखणु चोरायो तो गोपियुनि घर जो।

सोई सन्त रूपु थी आएँ सुकुमारा॥

हरी हरि हरी हरि हरी हरि प्यारा।

मिठिड़ी अमड़ि जे जीय जा जियारा।

सदां जियो शाल दिलिबर दुलारा॥

मैगसि चन्द्र मालिक जुवाणी तूं माणी।

थियां राम रागी गाए तुहिंजी वाणी।

थियनि जानी जुग जुग जग जै कारा॥